

ಅಜ್ಜೆಯಲ್ಲಿರುವುದರಿಂದ ಆ ಪ್ರಶ್ನೆ ಬರುವುದಿಲ್ಲ. ಕಂದಾಯ ಇಲಾಖೆಯ ಅಧಿಕಾರಿಗಳು ಆ ಕೆಲಸವನ್ನು ಮಾಡಬೇಕು. ಆದರೆ ಕಂದಾಯ ಇಲಾಖೆಯ ಅಧಿಕಾರಿಗಳು ಅರ್ಜಿ ಬಂದ ಕೂಡಲೇ ಸ್ಥಳ ಅಜಮಾಯಿಷಿ ಮಾಡಿ ನಿಜಾಂಶ ಇದ್ದರೆ ಅಂತಹವರ ಸಾಲವನ್ನು ವಜಾ ಮಾಡುವುದಕ್ಕೆ ಮತ್ತು ಈಗ ಜಫ್ತಿ ವಗೈರೆ ನಡೆಸುತ್ತಿರುವುದನ್ನು ತಪ್ಪಿಸುವುದಕ್ಕೆ ಸರಿಯಾದ ಕ್ರಮವನ್ನು ಸರ್ಕಾರದವರು ಕೈಗೊಳ್ಳುತ್ತಾರೆಯೇ ?  
ಶ್ರೀ ಆರ್.ಎಲ್. ಜಾಲಪ್ಪ. — ಇದರ ಬಗ್ಗೆ ಅವಶ್ಯವಾಗಿ ಕ್ರಮ ಕೈಗೊಳ್ಳುತ್ತೇನೆ.

ಶ್ರೀ ಸಿ. ಬೈರೇಗೌಡ — ಇವತ್ತು ಹೊರಡಿಸುತ್ತಿರತಕ್ಕಂತಹ ಅಜ್ಜೆಯಲ್ಲಿ ಕೊಳವೆ ಭಾವಿಗಳೂ ಸೇರಿವೆಯೇ ? ಸೇರದಿದ್ದರೆ, ಕೊಳವೆ ಭಾವಿಗಳಲ್ಲೂ ನೀರು ಬಾರದಿದ್ದಂತಹ ಕಡೆಗಳಲ್ಲಿ ಸರ್ಕಾರ ಏನು ಕ್ರಮ ಕೈಗೊಳ್ಳುತ್ತದೆ ?

ಶ್ರೀ ಆರ್.ಎಲ್. ಜಾಲಪ್ಪ — ಇವತ್ತಿನ ಅಜ್ಜೆ ಹೊರಡಿಸುತ್ತಿರುವುದು ಓಪನ್ ವೆಲ್‌ಗಳಿಗೆ ಸಂಬಂಧಪಟ್ಟಂತೆ ಮಾತ್ರ. ಕೊಳವೆ ಭಾವಿಗಳ ಬಗ್ಗೆ ಗಣಿ ಮತ್ತು ಭೂ ವಿಜ್ಞಾನ ಇಲಾಖೆಯವರ ಜೊತೆಯಲ್ಲಿ ಮಾತನಾಡುತ್ತೇನೆ. ಇದರ ಬಗ್ಗೆ ಯೂ ತೊಂದರೆಯಾಗಿರುವುದು ನಮಗೆ ಗಮನಕ್ಕೆ ಬಂದಿದೆ. ಆದರೆ ಬಗ್ಗೆ ರಿಯಾಯಿತಿವನ್ನು ಕೊಡಬೇಕಾಗುತ್ತದೆ. ವಿಮರ್ಶೆ ಮಾಡುತ್ತೇನೆ.

ಒಬ್ಬ ಮಾನ್ಯ ಸದಸ್ಯರು — ರೈತರು ತೆಗೆದುಕೊಂಡಿರತಕ್ಕಂತಹ ಸಾಲ ವಸೂಲಿ ಬಗ್ಗೆ ಜಫ್ತಿ ಮತ್ತು ದನಕರುಗಳನ್ನು ಹಿಡಿಯುತ್ತಿರುವುದು ಅನೇಕ ಕಡೆಯಲ್ಲಿ ನಡೆಯುತ್ತಿದೆ. ಈ ಬಗ್ಗೆ ಸರ್ಕಾರ ಕೂಡಲೇ ಆ ರೀತಿ ಮಾಡುತ್ತಿರುವುದನ್ನು ನಿಲ್ಲಿಸುವಂತೆ ಸೂಚನೆಯನ್ನು ನೀಡುತ್ತೀರಾ ?

ಶ್ರೀ ಆರ್.ಎಲ್. ಜಾಲಪ್ಪ. — ಇನ್ನು ೩-೪ ದಿವಸಗಳೊಳಗಾಗಿ ಎಲ್ಲ ಪ್ರಾಥಮಿಕ ಭೂ ಅಭಿವೃದ್ಧಿ ಬಾಂಕುಗಳಿಗೆ ಈ ಒಂದು ಅಜ್ಜೆ ತಲುಪುತ್ತಿರುವುದರಿಂದ ಆ ಪ್ರಶ್ನೆ ಉದ್ಭವಿಸುವುದಿಲ್ಲ. ಎಲ್ಲಿಯಾದರೂ ಆ ರೀತಿಯ ತೊಂದರೆಯಾದರೆ ತಕ್ಷಣ ನಮ್ಮ ಗಮನಕ್ಕೆ ತನ್ನ ಆ ಬಗ್ಗೆ ಸೂಚನೆಯನ್ನು ನೀಡುತ್ತೇನೆ.

ಅಧ್ಯಕ್ಷರು. — ಪ್ರಶ್ನೋತ್ತರ ವೇಳೆ ಮುಗಿಯಿತು. ಇನ್ನು ಮುಂದೆ ಲಿಖಿತ ಮೂಲಕ ನೀಡಲಾಗುವ ಉತ್ತರವನ್ನು ಮಾನ್ಯ ಸಚಿವರು ಸದನದ ಮುಂದೆ ಮಂಡಿಸುತ್ತಾರೆ.

### ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳು ಮತ್ತು ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು). — ಲಿಖಿತ ಮೂಲಕ ನೀಡಲಾಗುವ ಉತ್ತರಗಳ ಎರಡನೇ ಪಟ್ಟಿಯನ್ನು ಮಾನ್ಯ ಸಭೆಯ ಮುಂದೆ ಮಂಡಿಸುತ್ತಿದ್ದೇನೆ.

ಕೋಲಾರ ಜಿಲ್ಲೆಯಲ್ಲಿ ನೀರಾವರಿ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡುವ

ಬಗ್ಗೆ

(೩) ಶ್ರೀ ಜಿ. ಹೆಚ್. ವೆಂಕಟಶಿವರೆಡ್ಡಿ (ಶ್ರೀನಿವಾಸಪುರ). — ಮಾನ್ಯ ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಕೋಲಾರ ಜಿಲ್ಲೆಯಲ್ಲಿ ನೀರಾವರಿ ಪಂಪುಸೆಟ್ಟುಗಳನ್ನು ವಿದ್ಯುದ್ದೀಕರಿಸಲು ಬೇಕಾದ ಮೂಲ ಸಾಮಗ್ರಿಗಳನ್ನು (ಕಂಬ, ತಂತಿ ಮುಂತಾದುವುಗಳನ್ನು) ಇಲಾಖೆಯವರು ಒಂದು ವರ್ಷದಿಂದ ಒದಗಿಸಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ, ನೀರಾವರಿ ಪಂಪುಸೆಟ್ಟುಗಳನ್ನು ವಿದ್ಯುದ್ದೀಕರಿಸಲು ಬೇಕಾದ ಸಾಮಗ್ರಿಗಳನ್ನು ಸರಬರಾಜು ಮಾಡಲು ಸರ್ಕಾರವು ಕೈಗೊಂಡಿರುವ ಅಥವಾ ಕೈಗೊಳ್ಳಬೇಕೆಂದಿರುವ ಕಾರ್ಯವೇನು ?

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯುಚ್ಛಕ್ತಿ ಮತ್ತು ಅಬ್ಬಾರಿ ಮಂತ್ರಿಗಳು).—

(ಅ) ದಿನಾಂಕ ೧೨-೪-೧೯೪೩ರಿಂದ ೨೮-೨-೧೯೪೩ರವರೆಗೆ ಕೋಲಾರ ಜಿಲ್ಲೆಗೆ ಮೂಲ ಸಾಮಗ್ರಿಗಳಾದ ಕೆಂಬ, ತಂತಿ ಮುಂತಾದುವುಗಳನ್ನು ಇಲಾಖೆಯವರು ಒದಗಿಸಿಲ್ಲವೆಂಬುದು ಸರಿಯಲ್ಲ. ಈ ಜಿಲ್ಲೆಯಲ್ಲಿ ಹಳ್ಳಿಗಳಿಗೆ ಮತ್ತು ನೀರಾವರಿ ಪಂಪುಸೆಟ್ಟುಗಳಿಗೆ ವಿದ್ಯುತ್ ಪೂರೈಸಲು ಹಾಕಿಕೊಳ್ಳಲಾಗಿದ್ದು ಗುರಿಯನ್ನು ಸಾಧಿಸಲಾಗಿದೆ.

(ಆ) ರಾಜ್ಯದಲ್ಲಿ ಕೆಲವು ತೊಂದರೆಗಳಿದ್ದರೂ ಬೇಕಾದ ಸಾಮಗ್ರಿಗಳನ್ನು ನಿಯತವಾಗಿ ಸರಬರಾಜು ಮಾಡಲಾಗಿದೆ.

ಕೋಲಾರ ಜಿಲ್ಲೆಯಲ್ಲಿ ಪದೇ ಪದೇ ವಿದ್ಯುತ್ ಬೋತಾ ಆಗುತ್ತಿರುವ ಬಗ್ಗೆ

(೪) ಶ್ರೀ ಜೆ. ಹೆಚ್. ವೆಂಕಟಶಿವರೆಡ್ಡಿ (ಶ್ರೀನಿವಾಸಪುರ).—ಮಾನ್ಯ ವಿದ್ಯುತ್ ಮತ್ತು ಅಬ್ಬಾರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

(ಅ) ಕೋಲಾರ ಜಿಲ್ಲೆಯಲ್ಲಿ ಪದೇ ಪದೇ ವಿದ್ಯುಚ್ಛಕ್ತಿ ಬೋತಾ ಆಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

(ಆ) ಹಾಗಿದ್ದಲ್ಲಿ, ರೈತರು ವ್ಯವಸಾಯ ಕಸಬುಗಳಿಗೆ ನೀರೆತ್ತಲು ತೊಂದರೆಪಡುತ್ತಿರುವುದು ನಿಜವಲ್ಲವೇ?

(ಇ) ಕೋಲಾರ ಜಿಲ್ಲೆಯನ್ನು ವಿದ್ಯುತ್ ಬೋತಾದಿಂದ ವಿನಾಯಿತಿಗೊಳಿಸಲು ಸರ್ಕಾರ ಕೈಗೊಂಡಿರುವ ಅಥವಾ ಕೈಕೊಳ್ಳಬೇಕೆಂದಿರುವ ಕ್ರಮಗಳೇನು?

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯುತ್ ಮತ್ತು ಅಬ್ಬಾರಿ ಮಂತ್ರಿಗಳು).—

(ಅ) ಹೌದು.

(ಆ) ಕೆಲವೇ ತೊಂದರೆಗಳಿದ್ದರೂ ಇದನ್ನು ಪರಿಹಾರಗೊಳಿಸಲು ಸರ್ವಪ್ರಯತ್ನಗಳನ್ನು ಕೈಕೊಳ್ಳಲಾಗುತ್ತಿದೆ.

(ಇ) ಕೋಲಾರ ಜಿಲ್ಲೆಯ ರೈತರು ಅನುಭವಿಸುತ್ತಿರುವ ಈ ತೊಂದರೆಯನ್ನು ಪರಿಹರಿಸಲು ಲೋಡ್ ಪೆಡಿಂಗನ್ನು ದಿನಾಂಕ ೧-೩-೪೩ರಿಂದ ಪ್ರತಿದಿನ ೬ರಿಂದ ೧೦ ಗಂಟೆವರೆಗೂ ಆದೂ ದಿನ ಬಿಟ್ಟು ದಿನ, ಅಂದರೆ ದಿನ ಒಂದಕ್ಕೆ ನಾಲ್ಕು ಗಂಟೆ ಕಾಲ ಮಾತ್ರ ನಿಗದಿಮಾಡಿದೆ. ಈ ಕ್ಷಪ್ರಕಾಲ ವನ್ನು ಬಿಟ್ಟು ಉಳಿದ ಕಾಲದಲ್ಲಿ ರೈತರು ವಿದ್ಯುತ್ ಬಳಸಿಕೊಳ್ಳಬಹುದು. ಆದರೆ ರಾಜ್ಯದ ಇತರೆ ಜಿಲ್ಲೆಗಳಲ್ಲಿ ಪ್ರತಿದಿನ ಆರು ಗಂಟೆಗಳ ಕಾಲ ಗ್ರಾಮೀಣ ಪೋಷಕ (ರೂರಲ್ ಫೀಡರ್ಸ್)ಗಳು ವಿದ್ಯುತ್ ಪ್ರಸಾರವನ್ನು ನಿಲ್ಲಿಸಲಾಗುತ್ತಿದೆ.

ಸರ್ಕಾರಕ್ಕೆ ಅಬ್ಬಾರಿ ಕಂಟ್ರಾಕ್ಟರುಗಳಿಂದ ಸಲ್ಲುವ ಅಂದಾಜು ಬಗ್ಗೆ

(೫) ಶ್ರೀಮಾನ್ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಬ್ಬಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

(ಅ) ಅಬ್ಬಾರಿ ಕಂಟ್ರಾಕ್ಟರುಗಳಿಂದ ವರ್ಷಕ್ಕೆ ಸರ್ಕಾರಕ್ಕೆ ಸಲ್ಲುವ ಅಂದಾಜು ವರಮಾನವೆಷ್ಟು?

(ಆ) ವರಮಾನ ತಂದು ಕೊಡುವ ಮುಖ್ಯ ವಿಭಾಗವಾದ ಸಾರಾಯಿ ಮತ್ತು ಹೆಂಡ ಮಾರು ವವರನ್ನು ಅಬ್ಬಾರಿ ಕಂಟ್ರಾಕ್ಟರುಗಳು ವಿನಾ ಕಾರಣ ವಜಾ ಮಾಡಿರುವ ವಿಷಯ ಸರಕಾರದ ಗಮನಕ್ಕೆ ಬಂದಿದೆಯೇ?

(ಇ) ಹಾಗಿದ್ದಲ್ಲಿ ಈ ಸೇವೆ ಸಾರಾಯಿ ಮಾರುವವರಿಗೆ ನ್ಯಾಯ ದೊರಕಿಸಿ ಕೊಡಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು?